



ಕರ್ನಾಟಕ ಸರ್ಕಾರ

ಸಂಖ್ಯೆ: ಡಿಪಿಎಆರ್ 06 ಪಿಎಲ್‌ಎಕ್ಸ್ 2012

ಕರ್ನಾಟಕ ಸರ್ಕಾರ ಸಚಿವಾಲಯ,

ವಿಧಾನ ಸೌಧ,

ಬೆಂಗಳೂರು, ದಿನಾಂಕ: 06.11.2013.

ಅಧಿಸೂಚನೆ

ರಾಜ್ಯಪಾಲರು ಅನುಮೋದಿಸಿರುವ ಈ ಮುಂದಿನ ಆದೇಶವನ್ನು ಸಾರ್ವಜನಿಕ ಮಾಹಿತಿಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ:-

ಕರ್ನಾಟಕ ಸಾರ್ವಜನಿಕ ಉದ್ಯೋಗ (ಹೈದ್ರಾಬಾದ್-ಕರ್ನಾಟಕ ಪ್ರದೇಶಕ್ಕೆ ನೇಮಕಾತಿಯಲ್ಲಿ ಮೀಸಲಾತಿ) ಆದೇಶ, 2013

ಕರ್ನಾಟಕ (ಹೈದ್ರಾಬಾದ್-ಕರ್ನಾಟಕ ಪ್ರದೇಶಕ್ಕೆ ರಾಜ್ಯಪಾಲರ ವಿಶೇಷ ಹೊಣೆಗಾರಿಕೆ) ಆದೇಶ 2013ರ 2ನೇ ಖಂಡದ ಮೂಲಕ ಪ್ರದತ್ತವಾದ ಅಧಿಕಾರಗಳನ್ನು ಚಲಾಯಿಸಿ, ಕರ್ನಾಟಕದ ರಾಜ್ಯಪಾಲರು, ಕರ್ನಾಟಕ ರಾಜ್ಯಕ್ಕೆ ಸಂಬಂಧಿಸಿದಂತೆ ಈ ಮೂಲಕ ಈ ಮುಂದಿನ ಆದೇಶವನ್ನು ಹೊರಡಿಸಿದ್ದಾರೆ, ಎಂದರೆ:-

1. ಹೆಸರು ಮತ್ತು ಪ್ರಾರಂಭ.- (1) ಈ ಆದೇಶವನ್ನು ಕರ್ನಾಟಕ ಸಾರ್ವಜನಿಕ ಉದ್ಯೋಗ (ಹೈದ್ರಾಬಾದ್-ಕರ್ನಾಟಕ ಪ್ರದೇಶಕ್ಕೆ ನೇಮಕಾತಿಯಲ್ಲಿ ಮೀಸಲಾತಿ) ಆದೇಶ, 2013 ಎಂದು ಕರೆಯತಕ್ಕದ್ದು.

(2) ಇದು, ರಾಜ್ಯಪತ್ರದಲ್ಲಿ ಪ್ರಕಟಗೊಂಡ ದಿನಾಂಕದಿಂದ ಜಾರಿಗೆ ಬರತಕ್ಕದ್ದು.

2. ಅರ್ಥ ವಿವರಣೆಗಳು.- (1) ಈ ಆದೇಶದಲ್ಲಿ ಸಂದರ್ಭವು ಅನ್ಯಥಾ ಅಗತ್ಯಪಡಿಸಿದ ಹೊರತು,-

(ಎ) "ನಿಕಾಯ ಅಥವಾ ಸಂಸ್ಥೆ" ಎಂದರೆ, ರಾಜ್ಯ ಸರ್ಕಾರವು, ಸ್ಥಾಪಿಸಿದ ಮತ್ತು ನಿರ್ವಹಿಸಿದ

ಯಾವುದೇ ಶಾಸನಬದ್ಧ ಅಥವಾ ಶಾಸನಬದ್ಧವಲ್ಲದ ನಿಕಾಯ ಅಥವಾ ಸಂಸ್ಥೆ;

(ಬಿ) "ನೇರ ನೇಮಕಾತಿ" ಎಂಬುದು, ಖಾಯಂ ಆಧಾರದ ಮೇಲೆ ಮಾಡಲಾದ ಎಲ್ಲ ನೇಮಕಾತಿಗಳನ್ನು ಒಳಗೊಳ್ಳುತ್ತದೆ ಮತ್ತು ಈ ಕೆಳಕಂಡವುಗಳನ್ನು ಹೊರತು ಪಡಿಸುತ್ತದೆ:-

- (i) ಕರ್ನಾಟಕ ಸಿವಿಲ್ ಸೇವಾ (ಅನುಕಂಪ ಆಧಾರಿತ ನೇಮಕಾತಿ) ನಿಯಮಗಳು, 1996ರ, ಅಥವಾ
- (ii) ಕರ್ನಾಟಕ ಸಿವಿಲ್ ಸೇವಾ (ಅನುಸೂಚಿತ ಜಾತಿ ಅಥವಾ ಅನುಸೂಚಿತ ಪಂಗಡಗಳಿಗೆ ಸೇರಿದ ವ್ಯಕ್ತಿಗಳ ಕುಟುಂಬದ ಸದಸ್ಯರ ಅನುಕಂಪ ಆಧಾರಿತ ನೇಮಕಾತಿ) (ವಿಶೇಷ) ನಿಯಮಗಳು, 1999ರ; ಅಥವಾ
- (iii) ಕರ್ನಾಟಕ ಸಿವಿಲ್ ಸೇವಾ (ಕೋಮು ಗಲಭೆಗಳಿಂದ ಮೃತರಾದ ವ್ಯಕ್ತಿಗಳ ಕುಟುಂಬದ ಸದಸ್ಯರ ಅನುಕಂಪದ ಆಧಾರಿತ ನೇಮಕಾತಿ) (ವಿಶೇಷ) ನಿಯಮಗಳು, 1993, ಅಥವಾ
- (iv) ಈ ಆದೇಶವು ಪ್ರಾರಂಭವಾಗುವ ಮೊದಲು ತಾತ್ಕಾಲಿಕ ಆಧಾರದ ಮೇಲೆ ಹುದ್ದೆಗಳನ್ನು ಹೊಂದಿರುವ ವ್ಯಕ್ತಿಗಳ ಸೇವೆಗಳನ್ನು ಸಕ್ರಮಗೊಳಿಸಲು ಅವಕಾಶವನ್ನು ನೀಡಿ, ರಾಜ್ಯ ಸರ್ಕಾರವು ಅನುಮೋದಿಸಿದ ಯಾವುದೇ ಯೋಜನೆ.

(ಸಿ) ಯಾವುದೇ ಸ್ಥಳೀಯ ವೃಂದಕ್ಕೆ ಸಂಬಂಧಿಸಿದಂತೆ "ಸ್ಥಳೀಯ ಪ್ರದೇಶ" ಎಂದರೆ, ಹೈದ್ರಾಬಾದ್-ಕರ್ನಾಟಕ ಪ್ರದೇಶದ ಭಾಗ;

(ಡಿ) "ಸ್ಥಳೀಯ ಪ್ರಾಧಿಕಾರ" ಎಂದರೆ, ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ, 1993ರ ಅಡಿಯಲ್ಲಿ ರಚಿತವಾದ ಜಿಲ್ಲಾ ಪಂಚಾಯತಿಗಳು, ತಾಲ್ಲೂಕು ಪಂಚಾಯತಿಗಳು, ಗ್ರಾಮ ಪಂಚಾಯತಿಗಳು ಮತ್ತು ಕರ್ನಾಟಕ ಪೌರನಿಗಮಗಳ ಅಧಿನಿಯಮ, 1976ರ ಅಥವಾ ಕರ್ನಾಟಕ ಪೌರಸಭೆಗಳ ಅಧಿನಿಯಮ, 1964ರ ಅಡಿಯಲ್ಲಿ ರಚಿತವಾದ ಪೌರನಿಗಮಗಳು, ಪುರಸಭೆಗಳು ಮತ್ತು ಪಟ್ಟಣ ಪಂಚಾಯತಿಗಳು ಮತ್ತು ರಾಜ್ಯ ಸರ್ಕಾರದ ಅಥವಾ ಮೇಲೆ ಉಲ್ಲೇಖಿಸಲಾದ ಎಲ್ಲಾ ಸಂಸ್ಥೆಗಳಿಗೆ ಸದೃಶವಾದ ಉದ್ದೇಶಗಳನ್ನು ಈಡೇರಿಸುವುದಕ್ಕಾಗಿ ನಂತರದ ದಿನಗಳಲ್ಲಿ ಸೃಜಿಸಬಹುದಾದ ಯಾವುದೇ ಇತರ ಹೊಸ ಕಚೇರಿಯ ನಿಯಂತ್ರಣಕ್ಕೊಳಪಟ್ಟಿರುವ ಯಾವುದೇ ಸ್ಥಳೀಯ ಪ್ರಾಧಿಕಾರವನ್ನು ಒಳಗೊಳ್ಳುತ್ತದೆ;

(ಇ) "ಸ್ಥಳೀಯ ವೃಂದ" ಎಂದರೆ, ರಾಜ್ಯ ಸರ್ಕಾರದ ಅಥವಾ 3ನೇ ಕಂಡಿಕೆಗನುಸಾರವಾಗಿ ವ್ಯವಸ್ಥೆಗೊಳಿಸಲಾದ ಯಾವುದೇ ಸ್ಥಳೀಯ ಪ್ರಾಧಿಕಾರದ ಅಥವಾ ನಿಕಾಯ ಅಥವಾ ಸಂಸ್ಥೆಯ ಅಡಿಯಲ್ಲಿ ಬರುವ ಯಾವುದೇ ಸ್ಥಳೀಯ ವೃಂದ;

(ಎಫ್) "ಸ್ಥಳೀಯ ವ್ಯಕ್ತಿ" ಎಂದರೆ, ಯಾವುದೇ ಸ್ಥಳೀಯ ಪ್ರದೇಶಕ್ಕೆ ಸಂಬಂಧಿಸಿದಂತೆ ಅಂಥ ಸ್ಥಳೀಯ ವ್ಯಕ್ತಿಗಳೆಂದು 6ನೇ ಕಂಡಿಕೆಯ ಅಡಿಯಲ್ಲಿ ಅರ್ಹನಾಗಿರುವ ವ್ಯಕ್ತಿ;

(ಜಿ) "ಸ್ಥಳೀಯೇತರ ವ್ಯಕ್ತಿ" ಎಂದರೆ, ಸ್ಥಳೀಯ ವ್ಯಕ್ತಿಗಳನ್ನು ಹೊರತುಪಡಿಸಿದ ವ್ಯಕ್ತಿಗಳು;

(ಎಚ್) "ಪ್ರದೇಶ" ಅಥವಾ "ಹೈದ್ರಾಬಾದ್-ಕರ್ನಾಟಕ ಪ್ರದೇಶ"ವು ಬೀದರ್, ಗುಲಬರ್ಗಾ, ರಾಯಚೂರು, ಕೊಪ್ಪಳ, ಯಾದಗಿರಿ ಮತ್ತು ಬಳ್ಳಾರಿ ಜಿಲ್ಲೆಗಳ ಕಂದಾಯ ಜಿಲ್ಲೆಗಳನ್ನು ಒಳಗೊಳ್ಳತಕ್ಕದ್ದು;

(ಐ) "ರಾಜ್ಯ ಮಟ್ಟದ ಕಚೇರಿ ಅಥವಾ ಸಂಸ್ಥೆ" ಎಂದರೆ, ರಾಜ್ಯಕ್ಕೆ ಸಮಗ್ರವಾಗಿ ಸೇವೆ ಸಲ್ಲಿಸುತ್ತಿರುವ ಅಥವಾ ಅಧಿಕಾರವ್ಯಾಪ್ತಿಯ, ರಾಜ್ಯಕ್ಕೆ ಸಮಗ್ರವಾಗಿ ವಿಸ್ತಾರವಾಗುವ ಅಥವಾ ರಾಜ್ಯದ ರಾಜಧಾನಿ ಪ್ರದೇಶಕ್ಕೆ ಸೇವೆ ಸಲ್ಲಿಸುತ್ತಿರುವ ಅಥವಾ ಸಮಗ್ರ ರಾಜ್ಯಕ್ಕೆ ಸೇವೆ ಸಲ್ಲಿಸುತ್ತಿರುವ ಒಂದು ಕಚೇರಿ ಅಥವಾ ಸಂಸ್ಥೆ ಅಥವಾ ಎಲ್ಲಾ ಮೇಲೆ ಹೇಳಿದ ಸಂಸ್ಥೆಗಳ ಉದ್ದೇಶಗಳನ್ನು ನೆರವೇರಿಸಲು ತರುವಾಯದ ದಿನಾಂಕದಲ್ಲಿ ಸೃಜಿಸಿರಬಹುದಾದ ಯಾವುದೇ ಇತರ ಹೊಸ ಕಚೇರಿ;

(ಜೆ) "ರಾಜ್ಯ ಸರ್ಕಾರ" ಎಂದರೆ, ಕರ್ನಾಟಕ ಸರ್ಕಾರ.

(ಕೆ) ಈ ಅಧಿಸೂಚನೆಯಲ್ಲಿ ಅಧಿನಿವಾಸಿ ಎಂದರೆ, ಕಂಡಿಕೆ-6ರಲ್ಲಿ ವ್ಯಾಖ್ಯಾನಿಸಲಾದಂತೆ "ಸ್ಥಳೀಯ ವ್ಯಕ್ತಿಗಳು".

(2) ಸಾಮಾನ್ಯ ಖಂಡಗಳ ಅಧಿನಿಯಮ, 1897 (1897ರ ಕೇಂದ್ರ ಅಧಿನಿಯಮ, 10) ಕೇಂದ್ರ ಅಧಿನಿಯಮಗಳ ಅರ್ಥವಿವರಣೆಗೆ ಅನ್ವಯವಾಗುವ ಹಾಗೆಯೇ ಇದರ ಅರ್ಥ ವಿವರಣೆಗೂ ಅನ್ವಯವಾಗುತ್ತದೆ.

ಆಧ್ಯಾಯ-I

3. ಸ್ಥಳೀಯ ವೃಂದಗಳನ್ನು ವ್ಯವಸ್ಥೆಗೊಳಿಸುವುದು.- (1) ರಾಜ್ಯಪಾಲರು, ಈ ಆದೇಶವು ಪ್ರಾರಂಭವಾದಾಗಿನಿಂದ ಮೂರು ತಿಂಗಳುಗಳ ಅವಧಿಯೊಳಗೆ, ರಾಜ್ಯ ಸರ್ಕಾರದ ಅಡಿಯಲ್ಲಿ ಹೈದ್ರಾಬಾದ್-ಕರ್ನಾಟಕ ಪ್ರದೇಶದಲ್ಲಿನ ಸಿವಿಲ್ ಸೇವೆಗಳಲ್ಲಿನ ಹುದ್ದೆಗಳು ಅಥವಾ ಸಿವಿಲ್ ಹುದ್ದೆಗಳನ್ನು ಅಥವಾ ರಾಜ್ಯ ಸರ್ಕಾರದ ನಿಯಂತ್ರಣದ ಅಡಿಯಲ್ಲಿ ಆ ಪ್ರದೇಶದಲ್ಲಿನ ಸ್ಥಳೀಯ ಪ್ರಾಧಿಕಾರ ಅಥವಾ ಸಂಸ್ಥೆ ಅಥವಾ ಸಂಘಟನೆಯಲ್ಲಿನ ಹುದ್ದೆಗಳನ್ನು ಈ ಮುಂದೆ ಉಪಬಂಧ ಕಲ್ಪಿಸಲಾದಂತೆ ಮತ್ತು ಆ ರೀತಿಯಲ್ಲಿ ಸ್ಥಳೀಯ ವೃಂದದ ವ್ಯಾಪ್ತಿಯೊಳಗೆ, ಅಧಿಸೂಚನೆಯ ಮೂಲಕ, ಗುರುತಿಸತಕ್ಕದ್ದು.

(2) ಆ ಪ್ರದೇಶದಲ್ಲಿ ರಾಜ್ಯ ಸಿವಿಲ್ ಸೇವೆಯಲ್ಲಿಯ ಪ್ರತಿಯೊಂದು ಇಲಾಖೆಯಲ್ಲಿಯ ಅಥವಾ ಸ್ಥಳೀಯ ಪ್ರಾಧಿಕಾರದ ಅಥವಾ ನಿಕಾಯ ಅಥವಾ ಸಂಸ್ಥೆಯಲ್ಲಿಯ ಸಮೂಹ-ಎ (ಕಿರಿಯ ಶ್ರೇಣಿ) ಮತ್ತು ಸಮೂಹ -ಬಿ ಹುದ್ದೆಗಳಿಗೆ ಸೇರಿದ ಹುದ್ದೆಗಳ ಶೇಕಡಾ ಎಪ್ಪತ್ತೈದರಷ್ಟು ಹುದ್ದೆಗಳನ್ನು ಸ್ಥಳೀಯ ವೃಂದಗಳೆಂದು ವ್ಯವಸ್ಥೆಗೊಳಿಸತಕ್ಕದ್ದು.

(3) ಆ ಪ್ರದೇಶದಲ್ಲಿ ರಾಜ್ಯ ಸಿವಿಲ್ ಸೇವೆಯ ಪ್ರತಿಯೊಂದು ಇಲಾಖೆಯಲ್ಲಿಯ ಅಥವಾ ಸ್ಥಳೀಯ ಪ್ರಾಧಿಕಾರ ಅಥವಾ ನಿಕಾಯ ಅಥವಾ ಸಂಸ್ಥೆಯಲ್ಲಿಯ ಸಮೂಹ-ಸಿ ಪ್ರವರ್ಗಕ್ಕೆ ಸೇರಿದ ಹುದ್ದೆಗಳ ಶೇಕಡಾ ಎಂಭತ್ತರಷ್ಟು ಹುದ್ದೆಗಳು ಮತ್ತು ಸಮೂಹ-ಡಿ ನಲ್ಲಿನ ಶೇಕಡಾ ಎಂಭತ್ತೈದರಷ್ಟು ಹುದ್ದೆಗಳನ್ನು ಸ್ಥಳೀಯ ವೃಂದಗಳೆಂದು ವ್ಯವಸ್ಥೆಗೊಳಿಸತಕ್ಕದ್ದು;

ಪರಂತು. ಸದರಿ ಮುಕ್ತಾಯದ ಅವಧಿಯಲ್ಲಿ ಏನೇ ಇದ್ದರೂ, ರಾಜ್ಯಪಾಲರು, ರಾಜ್ಯದ ಅಥವಾ ಯಾವುದೇ ಸ್ಥಳೀಯ ಪ್ರಾಧಿಕಾರ ಅಥವಾ ನಿಕಾಯ ಅಥವಾ ಸಂಸ್ಥೆಯ ಅಡಿಯಲ್ಲಿ ಬರುವ ಸಿವಿಲ್ ಸೇವೆಗಳಲ್ಲಿನ ಹುದ್ದೆಗಳ ಯಾವುದೇ ವರ್ಗಗಳನ್ನು ಹಾಗೆ ವ್ಯವಸ್ಥೆಗೊಳಿಸುವುದು ಯುಕ್ತವೆಂದು ಭಾವಿಸಿದಾಗಲೆಲ್ಲ, ರಾಜ್ಯ ಸರ್ಕಾರವನ್ನು ಆದೇಶದ ಮೂಲಕ ಅಗತ್ಯಪಡಿಸಬಹುದು.

4. ವ್ಯಕ್ತಿಗಳ ಹಂಚಿಕೆ.- (1) ಸ್ಥಳೀಯ ವೃಂದಗಳಿಗೆ ವ್ಯವಸ್ಥೆಗೊಳಿಸಲು ಅಗತ್ಯಪಡಿಸಲಾದ ಹುದ್ದೆಗಳನ್ನು ಹೊಂದಿರುವ ವ್ಯಕ್ತಿಗಳನ್ನು ಸರ್ಕಾರವು ಅಧಿಸೂಚಿಸಿದ ನಿಯಮಗಳನುಸಾರವಾಗಿ ಇಲ್ಲಿ ಇನ್ನು ಮುಂದೆ ನಿರ್ದಿಷ್ಟಪಡಿಸಲಾದ ತತ್ವಗಳು ಮತ್ತು ಪ್ರಕ್ರಿಯೆಗೆ ಅನುಸಾರವಾಗಿ ಈ ಬಗ್ಗೆ ರಾಜ್ಯ ಸರ್ಕಾರ ಅಥವಾ ಯಾವೊಬ್ಬ ಅಧಿಕಾರಿ ಅಥವಾ ಅದರ ಮೂಲಕ ಪ್ರಾಧಿಕೃತಗೊಳಿಸಿದ ಪ್ರಾಧಿಕಾರವು ಅಂಥ ವೃಂದಗಳಿಗೆ ಹಂಚಿಕೆ ಮಾಡತಕ್ಕದ್ದು.

(2) ಸ್ಥಳೀಯ ವ್ಯಕ್ತಿಗಳಿಗೆ ಸ್ಥಳೀಯ ವೃಂದಗಳಿಗೆ ಹಂಚಿಕೆಯಾಗಲು ಆಯ್ಕೆಯ ಅವಕಾಶವನ್ನು ನೀಡಬಹುದು ಮತ್ತು ಆ ಪ್ರದೇಶದಲ್ಲಿನ ಸ್ಥಳೀಯ ವೃಂದಗಳಿಗೆ ಹಂಚಿಕೆ ಮಾಡಬಹುದು.

(3) ಸ್ಥಳೀಯ ವೃಂದಕ್ಕೆ ಹಂಚಿಕೆ ಮಾಡುವ ಆದೇಶದಿಂದ ಬಾಧಿತನಾದ ಯಾವುದೇ ವ್ಯಕ್ತಿಯು, ಆದೇಶವು ತಲುಪಿದ ದಿನಾಂಕದಿಂದ ಅರವತ್ತು ದಿನಗಳ ಅವಧಿಯೊಳಗಾಗಿ ರಾಜ್ಯ ಸರ್ಕಾರಕ್ಕೆ ಮನವಿಯನ್ನು ಸಲ್ಲಿಸಬಹುದು.

(4) ರಾಜ್ಯ ಸರ್ಕಾರವು, ಅಥವಾ ಸಕ್ಷಮ ಪ್ರಾಧಿಕಾರವು ಅಂಥ ಮನವಿಯನ್ನು ಸ್ವೀಕರಿಸಿದ ತರುವಾಯ, ಯುಕ್ತ ವಿಚಾರಣೆಯನ್ನು ನಡೆಸಿ ಅದನ್ನು ವಿಲೇ ಮಾಡತಕ್ಕದ್ದು:

ಪರಂತು, ಅಂಥ ಆದೇಶವು, ಹಂಚಿಕೆಯಾದ ಯಾವೊಬ್ಬ ಇತರ ವ್ಯಕ್ತಿಯನ್ನು ಬದಲಾಯಿಸುವ ಸಂದರ್ಭ ಒದಗಿ ಬಂದಾಗಲೆಲ್ಲ, ಆ ಇತರ ವ್ಯಕ್ತಿಗೆ ಮನವಿ ಸಲ್ಲಿಸಲು ಯುಕ್ತ ಅವಕಾಶವನ್ನು ನೀಡದೆ ಅಂಥ ಆದೇಶವನ್ನು ಹೊರಡಿಸತಕ್ಕದ್ದಲ್ಲ.

5. ಸ್ಥಳೀಯ ವೃಂದಗಳು ಮತ್ತು ವ್ಯಕ್ತಿಗಳ ವರ್ಗಾವಣೆ.- (1) ಹುದ್ದೆಗಳ ಯಾವುದೇ ಪ್ರವರ್ಗಕ್ಕೆ ಸಂಬಂಧಿಸಿದಂತೆ, ಯಾವ ಪ್ರದೇಶಕ್ಕೆ ಸ್ಥಳೀಯ ವೃಂದವನ್ನು ರೂಪಿಸಲಾಗಿದೆಯೋ ಆ ಪ್ರದೇಶವನ್ನು ನೌಕರಿ ಭರ್ತಿ, ನಿಯುಕ್ತಿ, ಜೀಷ್ವತೆ ಬಡ್ಡಿ ಮತ್ತು ವರ್ಗಾವಣೆ ಹಾಗೂ ಆ ಹುದ್ದೆಗಳ ಪ್ರವರ್ಗದ ಸಂಬಂಧದಲ್ಲಿ ರಾಜ್ಯ ಸರ್ಕಾರವು ನಿರ್ದಿಷ್ಟಪಡಿಸಬಹುದಾದಂಥ ಇತರ ವಿಷಯಗಳ ಉದ್ದೇಶಗಳಿಗಾಗಿ ಪ್ರತ್ಯೇಕ ಘಟಕವಾಗಿರತಕ್ಕದ್ದು.

(2) ಈ ಆದೇಶದಲ್ಲಿ ಏನೇ ಇದ್ದರೂ ಈ ಕೆಳಗಿನವುಗಳಿಗೆ ಉಪಬಂಧ ಮಾಡುವುದರಿಂದ ರಾಜ್ಯ ಸರ್ಕಾರವನ್ನು ನಿರ್ಬಂಧಿಸತಕ್ಕದ್ದು:-

(ಎ) ಈ ಆದೇಶವು ಅನ್ವಯವಾಗದಿರುವ ಇತರ ಯಾವುದೇ ಸ್ಥಳೀಯ ವೃಂದಕ್ಕೆ ಅಥವಾ ಯಾವುದೇ ಕಚೇರಿಗೆ ಅಥವಾ ಸಂಸ್ಥೆಗೆ ಯಾವುದೇ ಸ್ಥಳೀಯ

ವೃಂದದಿಂದ ಅಥವಾ ವಿಪರ್ಯಯವಾಗಿ ವ್ಯಕ್ತಿಯನ್ನು ವರ್ಗಾಯಿಸುವುದು (ಅಥವಾ ನಿಯೋಜಿಸುವುದು).

(ಬಿ) ಅರ್ಹ ಅಥವಾ ಸೂಕ್ತ ವ್ಯಕ್ತಿಯು ನಂತರದ ವೃಂದದಲ್ಲಿ ಲಭ್ಯವಾಗದಿದ್ದಲ್ಲಿ, ಅಥವಾ ಅಂಥ ವರ್ಗಾವಣೆಯನ್ನು ಅನ್ಯಥಾ ಸಾರ್ವಜನಿಕ ಹಿತದೃಷ್ಟಿಯಿಂದ ಅಗತ್ಯವೆಂದು ಪರಿಗಣಿಸಿದಲ್ಲಿ ಒಬ್ಬ ವ್ಯಕ್ತಿಯನ್ನು ಒಂದು ಸ್ಥಳೀಯ ವೃಂದದಿಂದ ಮತ್ತೊಂದು ಸ್ಥಳೀಯ ವೃಂದಕ್ಕೆ ವರ್ಗಾಯಿಸುವುದು (ಅಥವಾ ನಿಯೋಜಿಸುವುದು).

(ಸಿ) ಸಾಮಾನ್ಯವಾಗಿ ರಾಜ್ಯವ್ಯಾಪಿ ವೃಂದವನ್ನು ಹೊಂದಿರುವ ಅಂಥ ವೃಂದಗಳಿಗಾಗಿ ರಾಜ್ಯದಲ್ಲಿ ಸಮಗ್ರ ಜಂಟಿ ಜ್ಯೇಷ್ಠತಾ ಪಟ್ಟಿ ತಯಾರಿಸುವುದು(ಪ್ರತ್ಯೇಕ ಸ್ಥಳೀಯ ವೃಂದ ಜ್ಯೇಷ್ಠತಾ ಪಟ್ಟಿಯೊಂದಿಗೆ);

(ಡಿ) ಗೆಜೆಟೆಡ್ ಹಂತಗಳಲ್ಲಿನ ಸ್ಥಳೀಯ ವೃಂದದ ಮೇಲೆ ತೆಗೆದುಕೊಂಡ ವ್ಯಕ್ತಿಗಳನ್ನು, ಕರ್ನಾಟಕದಲ್ಲಿ ಎಲ್ಲಿಯೇ ನಿಯೋಜಿಸಲು ತಾರತಮ್ಯ ಮಾಡಲಾಗಿಲ್ಲವೆಂದು ರಾಜ್ಯಪಾಲರು ಖಚಿತಪಡಿಸಿಕೊಳ್ಳುವುದು.

-ಉಪಬಂಧ ಮಾಡುವುದರಿಂದ ರಾಜ್ಯ ಸರ್ಕಾರವನ್ನು ಪ್ರತಿಬಂಧಿಸತಕ್ಕದ್ದಲ್ಲ.

6. ಅಧಿನಿವಾಸಿ (ಸ್ಥಳೀಯ ವ್ಯಕ್ತಿ) :- (1) ಯಾವುದೇ ಹುದ್ದೆಗೆ ನೇರ ನೇಮಕ ಅಥವಾ ಮುಂಬಡ್ತಿಯ ಮಾಡುವ ಅಭ್ಯರ್ಥಿಯನ್ನು, ಸ್ಥಳೀಯ ಪ್ರದೇಶಕ್ಕೆ ಸಂಬಂಧಿಸಿದಂತೆ,-

(ಎ) 1.1.2013ಕ್ಕೆ ಮೊದಲು ಅವನು ಸ್ಥಳೀಯ ಪ್ರದೇಶದಲ್ಲಿ ಹುಟ್ಟಿದ್ದರೆ, ಅಥವಾ ಅವನ ತಂದೆತಾಯಿಗಳು ಆ ಪ್ರದೇಶದಲ್ಲಿ ಹುಟ್ಟಿದ್ದರೆ, ಅಥವಾ ಅವನ ತಂದೆ ತಾಯಿಗಳು ಸಾಮಾನ್ಯವಾಗಿ 1.1.2013ಕ್ಕೆ ಮೊದಲು ಹತ್ತು ವರ್ಷಗಳಿಗಿಂತ ಕಡಿಮೆಯಿರದ ಅವಧಿವರೆಗೆ ಸ್ಥಳೀಯ ಪ್ರದೇಶದಲ್ಲಿ ವಾಸವಾಗಿದ್ದರೆ, ಮತ್ತು ಅವರ ಹೆಸರು ಮತದಾರರ ಪಟ್ಟಿಯಲ್ಲಾಗಲಿ ಅಥವಾ ಪಡಿತರ ಚೀಟಿಯಲ್ಲಾಗಲಿ ಇದ್ದರೆ; ಅಥವಾ ಸ್ಥಳೀಯ ಪ್ರದೇಶದಲ್ಲಿ 1.1.2013 ರಂದು ಅಥವಾ ಮೊದಲು ಯಾವುದೇ ಸ್ಮಿರಾಸ್ತಿಯನ್ನು ಹೊಂದಿದ್ದರೆ; ಅಥವಾ

(ಬಿ) ಹುದ್ದೆಯ ನೇಮಕಾತಿಗೆ ಕನಿಷ್ಠ ವಿದ್ಯಾರ್ಹತೆಯನ್ನು ಗೊತ್ತುಪಡಿಸಿದ್ದ ಸಂದರ್ಭದಲ್ಲಿ,-

(i) ಅವನು, ಯಾವ ಶೈಕ್ಷಣಿಕ ವರ್ಷದಲ್ಲಿ ಸೇರಿದ್ದನೋ ಆ ವರ್ಷದ ಅಥವಾ ಸಂದರ್ಭಾನುಸಾರವಾಗಿ ಸಂಬಂಧಪಟ್ಟ ಅರ್ಹತಾ ಪರೀಕ್ಷೆಗೆ ಮೊದಲು ಸೇರಿದ ಕೊನೆಯ ಹತ್ತು ಕ್ರಮಾನುಗತ ಶೈಕ್ಷಣಿಕ ವರ್ಷಗಳಿಗೆ ಕಡಿಮೆಯಿರದ ಅವಧಿಯಲ್ಲಿ ಅಂಥ ಸ್ಥಳೀಯ ಪ್ರದೇಶದಲ್ಲಿರುವ ಶಿಕ್ಷಣ ಸಂಸ್ಥೆ ಅಥವಾ ಶಿಕ್ಷಣ ಸಂಸ್ಥೆಗಳಲ್ಲಿ ವಿದ್ಯಾಭ್ಯಾಸ ಮಾಡಿದ್ದರೆ; ಅಥವಾ

(ii) ಅವನು ಯಾವ ಶೈಕ್ಷಣಿಕ ವರ್ಷದಲ್ಲಿ ಸೇರಿದ್ದನೋ ಆ ವರ್ಷದ ಅಥವಾ ಸಂದರ್ಭಾನುಸಾರ ಸಂಬಂಧಪಟ್ಟ ಅರ್ಹತಾ ಪರೀಕ್ಷೆಗೆ ಮೊದಲು ಸೇರಿದ, ಕೊನೆಯ ಹತ್ತು ಕ್ರಮಾನುಗತ ಶೈಕ್ಷಣಿಕ ವರ್ಷಗಳ ಇಡೀ ಅವಧಿಯಲ್ಲಿ ಅಥವಾ ಅದರ ಯಾವುದೇ ಭಾಗದಲ್ಲಿ, ಅವನು ಯಾವುದೇ ಶಿಕ್ಷಣ ಸಂಸ್ಥೆಯಲ್ಲಿ ಅಭ್ಯಾಸ ಮಾಡದಿದ್ದರೆ, ಯಾವ ಅರ್ಹತಾ ಪರೀಕ್ಷೆಯಲ್ಲಿ ಅವನು ಹಾಜರಾಗಿದ್ದಾನೋ ಅಥವಾ ಸಂದರ್ಭಾನುಸಾರ ಮೊದಲು ಸೇರಿರುವನೋ ಅದರ ಪ್ರಾರಂಭದ ದಿನಾಂಕದ ನಿಕಟ ಪೂರ್ವದ ಹತ್ತು ವರ್ಷಕ್ಕಿಂತ ಕಡಿಮೆಯಿರದ ಅವಧಿಯಲ್ಲಿ ಆ ಸ್ಥಳೀಯ ಪ್ರದೇಶದಲ್ಲಿ ಅವನು ವಾಸವಾಗಿದ್ದರೆ; ಅಥವಾ

(iii) ಅವನ ತಂದೆ-ತಾಯಿ ಕ್ರಮಾನುಗತ ಹತ್ತು ಶೈಕ್ಷಣಿಕ ವರ್ಷಗಳ ಅವಧಿಯಲ್ಲಿ ಅಂಥ ಸ್ಥಳೀಯ ಪ್ರದೇಶದಲ್ಲಿ ಅಧ್ಯಯನ ಮಾಡಿದ್ದರೆ,

(ಸಿ) ಹುದ್ದೆಯ ನೇಮಕಾತಿಗೆ, ಕನಿಷ್ಠ ಶೈಕ್ಷಣಿಕ ವಿದ್ಯಾರ್ಹತೆಯನ್ನು ಗೊತ್ತುಪಡಿಸಿದ್ದ ಸಂದರ್ಭದಲ್ಲಿ ಅವನಾಗಲಿ ಅಥವಾ ಆತನ ತಂದೆ-ತಾಯಿಯಾಗಲಿ, ನೇಮಕಾತಿಗಾಗಿ ಯಾವ ದಿನಾಂಕದಂದು ಹುದ್ದೆಯನ್ನು ಅಧಿಸೂಚಿಸಲಾಗಿದೆಯೋ ಆ ದಿನಾಂಕದ ನಿಕಟ ಪೂರ್ವದ ಹತ್ತು ಕ್ರಮಾನುಗತ ವರ್ಷಗಳಿಗೆ ಕಡಿಮೆಯಿರದ ಅವಧಿಯಲ್ಲಿ ಆ ಸ್ಥಳೀಯ ಪ್ರದೇಶದಲ್ಲಿ ವಾಸವಾಗಿದ್ದರೆ; ಮತ್ತು

(ಡಿ) ಮಹಿಳೆಯ ಸಂದರ್ಭದಲ್ಲಿ, ಮೇಲೆ (ಎ) ಯಿಂದ (ಸಿ) ಖಂಡಗಳವರೆಗೆ ನಿರ್ದಿಷ್ಟಪಡಿಸಿದ

ಒಬ್ಬ ಸ್ಥಳೀಯ ವ್ಯಕ್ತಿಯನ್ನು ಆಕೆಯು ವಿವಾಹವಾಗಿದ್ದಲ್ಲಿ,

(ಇ) ಈ ನಿಯಮಗಳು ಅನ್ವಯಿಸುವ ಈಗಿರುವ ನೌಕರರಿಗಾಗಿ, ಸ್ಥಳೀಯ ಪ್ರದೇಶದೊಳಗೆ ಬರುವ ಅವರ ಸ್ವಂತ ಊರು ಅಥವಾ ಸ್ಥಳಕ್ಕೆ ಸಂಬಂಧಿಸಿದಂತೆ, ಅವರ ಸೇವಾಪುಸ್ತಕದಲ್ಲಿ 1.1.2013ಕ್ಕೆ ಮುಂಚಿನ ನಮೂದು ಅವರ ಅಧಿವಾಸದ ನಿರ್ಣಾಯಕ ಸಾಕ್ಷ್ಯವಾಗಿರತಕ್ಕದ್ದು.

-ಸ್ಥಳೀಯ ವ್ಯಕ್ತಿಯೆಂದು ಭಾವಿಸತಕ್ಕದ್ದು.

ವಿವರಣೆ: ಈ ಕಂಡಿಕೆಯ ಉದ್ದೇಶಕ್ಕಾಗಿ,-

(i) "ಶಿಕ್ಷಣ ಸಂಸ್ಥೆ" ಎಂದರೆ, ರಾಜ್ಯ ಸರ್ಕಾರ ವಿಶ್ವವಿದ್ಯಾಲಯ ಅಥವಾ ಇತರ ಸಕ್ಷಮ ಪ್ರಾಧಿಕಾರವು ಮಾನ್ಯ ಮಾಡಿದ ವಿಶ್ವವಿದ್ಯಾಲಯ ಅಥವಾ ಯಾವುದೇ ಶೈಕ್ಷಣಿಕ ಸಂಸ್ಥೆ;

(ii) "ಹುದ್ದೆಗೆ ಸಂಬಂಧಿಸಿದಂತೆ ಸಂಬಂಧಪಟ್ಟ ಅರ್ಹತಾ ಪರೀಕ್ಷೆ" ಎಂದರೆ,-

(ಎ) ಹುದ್ದೆಗೆ ಗೊತ್ತುಪಡಿಸಿದ ಕನಿಷ್ಠ ಹುದ್ದೆಗೆ ಗೊತ್ತುಪಡಿಸಿದ ಕನಿಷ್ಠ ಶೈಕ್ಷಣಿಕ ವಿದ್ಯಾರ್ಹತೆಯಲ್ಲಿ ಉತ್ತೀರ್ಣರಾದ ಪರೀಕ್ಷೆ;

(ಬಿ) ಎಸ್‌ಎಸ್‌ಎಲ್‌ಸಿ ಪರೀಕ್ಷೆ ಅಥವಾ ಎಸ್‌ಎಸ್‌ಎಲ್‌ಸಿಗೆ ಸಮವೆಂದು ರಾಜ್ಯ ಸರ್ಕಾರವು ಘೋಷಿಸಿದ ಪರೀಕ್ಷೆ - ಇವೆರಡರಲ್ಲಿ ಯಾವುದೂ ಕಡಿಮೆಯೋ ಅದು; ಮತ್ತು

(iii) ಅಭ್ಯರ್ಥಿಯು ಅಧ್ಯಯನ ಮಾಡಿರುವ ಕ್ರಮಾನುಗತ ಶೈಕ್ಷಣಿಕ ವರ್ಷಗಳನ್ನು ಪರಿಗಣಿಸಿ ಯಾವುದೇ ಪರೀಕ್ಷೆಯಲ್ಲಿ ಉತ್ತೀರ್ಣನಾಗಲು ಆತನ ವಿಫಲನಾಗಿರುವ ಕಾರಣಗಳಿಗಾಗಿ ಆತನ ಅಧ್ಯಯನಕ್ಕೆ ಅಡಚಣೆಯಾದ ಯಾವುದೇ ಅವಧಿಯನ್ನು ಪರಿಗಣಿಸತಕ್ಕದ್ದಲ್ಲ;

(iv) ಯಾವುದೇ ಹುದ್ದೆಗೆ ನೇಮಕಾತಿ ಮಾಡಲು ಯಾವೊಬ್ಬ ಅಭ್ಯರ್ಥಿ ಅಥವಾ ಆತನ ತಂದೆ-ತಾಯಿ ಯಾವುದೇ ಸ್ಥಳೀಯ ಪ್ರದೇಶದಲ್ಲಿ ವಾಸಿಸುತ್ತಿರುವರೇ ಎಂಬ ಪ್ರಶ್ನೆಯನ್ನು ಅಭ್ಯರ್ಥಿಯು ವಾಸ್ತವವಾಗಿ ವಾಸಿಸುತ್ತಿದ್ದ ಸ್ಥಳಕ್ಕೆ ಸಂಬಂಧಪಟ್ಟಂತೆ ಮಾತ್ರ ನಿರ್ಧರಿಸತಕ್ಕದ್ದಲ್ಲ ಆದರೆ ಆತನ ತಂದೆ-ತಾಯಿಗಳ ನಿವಾಸಕ್ಕೆ ಸಂಬಂಧಿಸಿದಂತೆಯೂ ನಿರ್ಧರಿಸತಕ್ಕದ್ದು.

7. ಪ್ರಮಾಣಪತ್ರವನ್ನು ನೀಡಲು ಸಕ್ಷಮ ಪ್ರಾಧಿಕಾರ.- (1) ಸರ್ಕಾರವು, ಒಬ್ಬ ಸ್ಥಳೀಯ ವ್ಯಕ್ತಿಗೆ ಅರ್ಹತಾ ಪ್ರಮಾಣಪತ್ರವನ್ನು ನೀಡಲು ಸಕ್ಷಮ ಪ್ರಾಧಿಕಾರವನ್ನು ಅಧಿಸೂಚಿಸಬಹುದು. ಸಕ್ಷಮ ಪ್ರಾಧಿಕಾರವು, ನಿಯಮಿಸಬಹುದಾದ ಅಂಥ ವಿಧಾನದಲ್ಲಿ ಯುಕ್ತ ವಿಚಾರಣೆ ನಡೆಸಿ ಸಾರ್ವಜನಿಕ ಗಮನಕ್ಕೆ ತರುವಾಯ ಅರ್ಹತಾ ಪ್ರಮಾಣ ಪತ್ರವನ್ನು ನೀಡಬಹುದು.

(2) ಸಕ್ಷಮ ಪ್ರಾಧಿಕಾರದ ಆದೇಶದಿಂದ ಬಾಧಿತನಾದ ಯಾವೊಬ್ಬ ವ್ಯಕ್ತಿಯು (ಅರ್ಜಿದಾರ ಅಥವಾ ಸಾರ್ವಜನಿಕ ಸದಸ್ಯ), ಅಂಥ ಅರ್ಹತಾ ಪ್ರಮಾಣಪತ್ರವನ್ನು ಹೊರಡಿಸಿದ ಮೂವತ್ತು ದಿನಗಳೊಳಗೆ, ಡೆಪ್ಯೂಟಿ ಕಮೀಷನರು ಅಥವಾ ಸರ್ಕಾರವು ಅಧಿಸೂಚಿಸಿದ ಯಾವುದೇ ಇತರ ಸಕ್ಷಮ ಪ್ರಾಧಿಕಾರಕ್ಕೆ ಮೇಲ್ಮನವಿ ಸಲ್ಲಿಸಬಹುದು.

(3) ಸಕ್ಷಮ ಪ್ರಾಧಿಕಾರ ಮತ್ತು ಅಪೀಲು ಪ್ರಾಧಿಕಾರವು ಅರ್ಜಿ ಅಥವಾ ಅಪೀಲನ್ನು ಅದನ್ನು ಸ್ವೀಕರಿಸಿದ ದಿನಾಂಕದಿಂದ ಮೂವತ್ತು ದಿನಗಳೊಳಗಾಗಿ ವಿಲೆ ಮಾಡತಕ್ಕದ್ದು.

(4) ಅಧಿವಾಸವನ್ನು ರುಜುವಾತುಪಡಿಸಲು ಅಗತ್ಯವಾದ 'ಜನನ ಪ್ರಮಾಣಪತ್ರ'ವನ್ನು ಸರ್ಕಾರವು ನಿಯಮಿಸಲಾದ ನಮೂನೆಯಲ್ಲಿ ಹೊರಡಿಸತಕ್ಕದ್ದು.

(5) ಅಧಿವಾಸದ ರುಜುವಾತಿಗಾಗಿ ಸಿಂಧುತ್ವ ಪ್ರಮಾಣಪತ್ರವನ್ನು ಹೊರಡಿಸುವುದಕ್ಕಾಗಿ ಕಾರ್ಯವಿಧಾನವನ್ನು ಸರ್ಕಾರವು ಮಾಡಬಹುದು.

8. ನೇರ ನೇಮಕಾತಿ ಅಥವಾ ಬಡ್ಡಿಯ ವಿಷಯದಲ್ಲಿ ಮೀಸಲಾತಿ.- (1) ಸಮೂಹ ಎ (ಕಿರಿಯ ಶ್ರೇಣಿ), ಸಮೂಹ ಬಿ, ಸಮೂಹ ಸಿ ಮತ್ತು ಸಮೂಹ ಡಿ ವರೆಗಿನ ಹುದ್ದೆಗಳನ್ನು ಒಳಗೊಂಡಿರುವ ಆ ಪ್ರದೇಶದ ಯಾವುದೇ ಸ್ಥಳೀಯ ಪ್ರಾಧಿಕಾರ ಅಥವಾ ಯಾವುದೇ ನಿಕಾಯ ಅಥವಾ ಸಂಸ್ಥೆಯಲ್ಲಿ ರಾಜ್ಯ ಸರ್ಕಾರದ ಅಡಿಯಲ್ಲಿ ಯಾವುದೇ ಸಮಯದಲ್ಲಿ ನೇರ ನೇಮಕಾತಿ ಅಥವಾ ಬಡ್ಡಿ ಮೂಲಕ ಅಥವಾ ಭರ್ತಿ ಮಾಡಬೇಕಾದ ಯಾವುದೇ ಸ್ಥಳೀಯ ವೃಂದದ ಎಲ್ಲಾ ಹುದ್ದೆಗಳನ್ನು 3ನೇ ಕಂಡಿಕೆಯಲ್ಲಿ ನಿರ್ದಿಷ್ಟಪಡಿಸಬಹುದಾದಷ್ಟು ಮಟ್ಟಿಗೆ ಅಂಥ ವೃಂದಕ್ಕೆ ಸಂಬಂಧಿಸಿದ ಸ್ಥಳೀಯ ಪ್ರದೇಶ ಅಥವಾ ವಲಯಕ್ಕೆ ಸಂಬಂಧಿಸಿದಂತೆ ಸ್ಥಳೀಯ ವ್ಯಕ್ತಿಗಳ ಪರವಾಗಿ ಮೀಸಲಿರಿಸತಕ್ಕದ್ದು.

(2) ಸಿ ಮತ್ತು ಡಿ ಸಮೂಹದ ಹುದ್ದೆಗಳ ವೃಂದ ಮತ್ತು ನೇಮಕಾತಿಯನ್ನು ಜಿಲ್ಲಾವಾರು ವೃಂದವೆಂದು ವ್ಯವಸ್ಥೆಗೊಳಿಸತಕ್ಕದ್ದು.

(3) ಈ ಕಂಡಿಕೆಯ ಅಡಿಯಲ್ಲಿ ಸ್ಥಳೀಯ ವ್ಯಕ್ತಿಗಳ ಪರವಾಗಿ ಮೀಸಲಿರಿಸಬೇಕಾದ ಹುದ್ದೆಗಳ ಸಂಖ್ಯೆಯನ್ನು ನಿರ್ಧರಿಸುವಾಗ, ಹುದ್ದೆಯ ಯಾವುದೇ ಅಪೂರ್ಣಾಂಕವನ್ನು ಒಂದು ಎಂದು ಲೆಕ್ಕ ಹಾಕತಕ್ಕದ್ದು.

(4) ಈ ಕಂಡಿಕೆಯಲ್ಲಿ ಹಿಂದೆ ಹೇಳಲಾದ ಉಪಬಂಧಗಳಲ್ಲಿ ಏನೇ ಒಳಗೊಂಡಿದ್ದರೂ,-

(ಎ) ಯಾವುದೇ ಸ್ಥಳೀಯ ವೃಂದಕ್ಕೆ ಯಾವುದೇ ಸಮಯದಲ್ಲಿ ನೇರ ನೇಮಕಾತಿ ಮೂಲಕ

ತುಂಬಲಾದ ಹುದ್ದೆಗಳ ಪೈಕಿ ಕನಿಷ್ಠ ಪಕ್ಷ ಒಂದು ಹುದ್ದೆಯನ್ನು ಮೀಸಲಿರಿಸದೇ ಉಳಿಸತಕ್ಕದ್ದು;

(ಬಿ) ಸಾಧ್ಯವಾದಷ್ಟು ಮಟ್ಟಿಗೆ, ಕನಿಷ್ಠ ಪಕ್ಷ ಒಂದು ಹುದ್ದೆಯನ್ನು, ಪ್ರತಿಯೊಂದು ಸ್ಥಳೀಯ ಪ್ರದೇಶಕ್ಕೆ

ಸಂಬಂಧಿಸಿದ ಸ್ಥಳೀಯ ಅಭ್ಯರ್ಥಿಗಳಿಗೆ ಮೀಸಲಿರಿಸತಕ್ಕದ್ದು.

(5) ಯಾವುದೇ ಸಮಯದಲ್ಲಿ ಯಾವುದೇ ಹುದ್ದೆಗಾಗಿ ಲಭ್ಯ ಸ್ಥಳೀಯ ಅಭ್ಯರ್ಥಿಗಳು ಲಭ್ಯವಾಗದಿದ್ದಲ್ಲಿ, ಅಂಥ ಖಾಲಿ ಹುದ್ದೆಗಳನ್ನು ಬ್ಯಾಕ್ ಲಾಗ್ ಎಂದು ತೆಗೆದುಕೊಳ್ಳತಕ್ಕದ್ದು ಮತ್ತು ಮುಂದಿನ ನೇಮಕಾತಿಯ ವರೆಗೆ ಅದನ್ನು ಮುಂದುವರಿಸತಕ್ಕದ್ದು ಮತ್ತು ನಂತರ ಅದನ್ನು ಮೀಸಲಾತಿಯಲ್ಲವೆಂದು ಭಾವಿಸಬಹುದು ಮತ್ತು ಅದಕ್ಕಾನುಸಾರವಾಗಿ ಭರ್ತಿ ಮಾಡತಕ್ಕದ್ದು.

9. ನಿರ್ದೇಶನವನ್ನು ನೀಡಲು ಪ್ರಾಧಿಕೃತಗೊಳಿಸಲು ಅಧಿಕಾರ.- (1) ರಾಜ್ಯಪಾಲರು, ಆದೇಶದ ಮೂಲಕ, ಈ ಆದೇಶವನ್ನು ಜಾರಿಗೊಳಿಸುವ ಉದ್ದೇಶಕ್ಕಾಗಿ ಅಗತ್ಯವೆನಿಸಬಹುದಾದ ಅಥವಾ ಯುಕ್ತವೆನಿಸಬಹುದಾದ ಅಂಥ ನಿರ್ದೇಶನವನ್ನು ಯಾವುದೇ ಸ್ಥಳೀಯ ಪ್ರಾಧಿಕಾರ ಅಥವಾ ನಿಕಾಯ ಅಥವಾ ಸಂಸ್ಥೆಗಳಿಗೆ ನೀಡಲು ರಾಜ್ಯ ಸರ್ಕಾರವನ್ನು ಅಗತ್ಯಪಡಿಸಬಹುದು

ಮತ್ತು ಅಂಥ ಸ್ಥಳೀಯ ಪ್ರಾಧಿಕಾರ, ನಿಕಾಯ ಅಥವಾ ಸಂಸ್ಥೆಯ ಅಂಥ ನಿರ್ದೇಶನಗಳನ್ನು ಪಾಲಿಸತಕ್ಕದ್ದು.

(2) ಸರ್ಕಾರವು, (1)ನೇ ಉಪಕಂಡಿಕೆಯ ಅಡಿಯಲ್ಲಿ ಯಾವುದೇ ನಿರ್ದೇಶನವನ್ನು ಹೊರಡಿಸುವ ಉದ್ದೇಶಕ್ಕಾಗಿ, ಅಥವಾ ಉಪಕಂಡಿಕೆಯ ಅಡಿಯಲ್ಲಿ ಹೊರಡಿಸಲಾದ ಯಾವುದೇ ನಿರ್ದೇಶನಗಳನ್ನು ಪಾಲಿಸಲಾಗಿದೆಯೆಂಬುದನ್ನು ತಾನು ಮನದಟ್ಟು ಮಾಡಿಕೊಳ್ಳಲು, ಆದೇಶದಲ್ಲಿ ನಿರ್ದಿಷ್ಟಪಡಿಸಬಹುದಾದ ಅಂಥ ಮಾಹಿತಿ ಅಥವಾ ವಿವರಗಳ ವರದಿಯನ್ನು ತಮಗೆ ನೀಡಲು ಯಾವುದೇ ಸ್ಥಳೀಯ ಪ್ರಾಧಿಕಾರ ಅಥವಾ ನಿಕಾಯ ಅಥವಾ ಸಂಸ್ಥೆಯನ್ನು ಲಿಖಿತ ಆದೇಶದ ಮೂಲಕ ಅಗತ್ಯಪಡಿಸಬಹುದು ಮತ್ತು ಅಂಥ ಸ್ಥಳೀಯ ಪ್ರಾಧಿಕಾರವು ಅಂಥ ಆದೇಶವನ್ನು ಪಾಲಿಸತಕ್ಕದ್ದು.

10. ಆದೇಶವು ಅಧ್ಯಾರೋಹಿ ಪರಿಣಾಮ ಹೊಂದುವುದು.- (1) ಈ ಆದೇಶದ ಉಪಬಂಧಗಳು ರಾಜ್ಯ ಸರ್ಕಾರ ಅಥವಾ ಯಾವುದೇ ಸ್ಥಳೀಯ ಪ್ರಾಧಿಕಾರ ಅಥವಾ ನಿಕಾರ ಅಥವಾ ಸಂಸ್ಥೆಯ ಅಡಿಯಲ್ಲಿಯ ಹುದ್ದೆಗಳಿಗೆ ನೇರ ನೇಮಕಾತಿ ಮಾಡುವ ಅಥವಾ ಬಡ್ಡಿ ನೀಡುವ ಸಂಬಂಧದಲ್ಲಿ ಈ ಆದೇಶವು ಪ್ರಾರಂಭವಾಗುವುದಕ್ಕೆ ಮೊದಲು ಅಥವಾ ನಂತರ ಅದರ ಅಡಿಯಲ್ಲಿ ಮಾಡಲಾದ ಯಾವುದೇ ಅಧಿನಿಯಮ ಅಥವಾ ನಿಯಮ, ವಿನಿಯಮ ಅಥವಾ ಉಪವಿಧಿಯಲ್ಲಿ ಏನೇ ಒಳಗೊಂಡಿದ್ದರೂ, ಅಧ್ಯಾರೋಹಿ ಪರಿಣಾಮ ಹೊಂದಿರತಕ್ಕದ್ದು.

(2) ಈ ಆದೇಶಗಳ ಅಡಿಯಲ್ಲಿ ಮಾಡಲಾದ ನೇರ ನೇಮಕಾತಿ ಮತ್ತು ಬಡ್ಡಿಗಳಿಗಾಗಿ ಆರ್ಥಿಕ ಇಲಾಖೆಯ ಸಹಮತ ಇದೆಯೆಂದು ಪೂರ್ವಭಾವನೆ ಮಾಡತಕ್ಕದ್ದು.

(3) ಮೀಸಲಾತಿ ಹುದ್ದೆಗಳಿಗಾಗಿ ಯಾವುದೇ ಮಿತವ್ಯಯ ಕ್ರಮವನ್ನು ಅನ್ವಯಿಸತಕ್ಕದ್ದಲ್ಲ ಮತ್ತು ಮೀಸಲು ಹುದ್ದೆಯನ್ನು ಸಾಧ್ಯವಾದಷ್ಟು ಕ್ರಮಬದ್ಧ ನೇಮಕಾತಿಯ ಮೂಲಕ ಭರ್ತಿ ಮಾಡತಕ್ಕದ್ದು ಮತ್ತು ಹೊರಗಿನ ಮೂಲದಿಂದಲ್ಲ.

(4) ಕಡೇ ಪಕ್ಷ ಮೇಲೆ ಕಂಡಿಕೆ 3ರಲ್ಲಿ ನಿಗದಿಪಡಿಸಲಾದ ಮೀಸಲಾತಿಯ ವ್ಯಾಪ್ತಿಗೆ ಆ ಪ್ರದೇಶದಲ್ಲಿ ಮಾಡಲಾದ ಯಾವುದೇ ತಾತ್ಕಾಲಿಕ ಅಥವಾ ಗುತ್ತಿಗೆ ನೇಮಕಾತಿಗಳು ಸ್ಥಳೀಯ ವ್ಯಕ್ತಿಯದ್ದಾಗಿರತಕ್ಕದ್ದು.

(5) ಕಡೇ ಪಕ್ಷ ಮೇಲೆ ಕಂಡಿಕೆ 3ರಲ್ಲಿ ನಿಗದಿಪಡಿಸಲಾದ ಮೀಸಲಾತಿಯ ವ್ಯಾಪ್ತಿಗೆ ಹೊರಗುತ್ತಿಗೆ ಮೂಲಕ ಆ ಪ್ರದೇಶದಲ್ಲಿ ಮಾನವ ಶಕ್ತಿಯ ಯಾವುದೇ ಒದಗಿಸುವಿಕೆಯು ಸ್ಥಳೀಯ ವ್ಯಕ್ತಿಯದ್ದಾಗಿರತಕ್ಕದ್ದು.

11. ಸಂದೇಹಗಳ ನಿವಾರಣೆ.- ಸಂದೇಹಗಳನ್ನು ನಿವಾರಿಸಲು, ಈ ಆದೇಶದಲ್ಲಿರುವುದಾದುದೂ, ನಾಗರಿಕರ ಹಿಂದುಳಿದ ವರ್ಗಗಳಿಗೆ ಸೇರಿದ ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಪಂಗಡಗಳಿಗೆ ಸೇರಿದ ವ್ಯಕ್ತಿಗಳ ಪರವಾಗಿ ಅಥವಾ ಅಂಗವಿಕಲರ, ಮಹಿಳೆ, ಮಾಜಿ ಸೈನಿಕ, ಗ್ರಾಮೀಣ ಅಭ್ಯರ್ಥಿಗಳು ಅಂಥ ಉಪಬಂಧಗಳು ಈ ಆದೇಶಕ್ಕೆ ಅಸಂಗತವಾಗದಿರುವಷ್ಟರ ಮಟ್ಟಿಗೆ ಯೋಜನೆಯಿಂದ ಸ್ಥಾನ ಪಲ್ಲಟವಾದ ವ್ಯಕ್ತಿಗಳ ಪರವಾಗಿ

ಹುದ್ದೆಗಳಿಗೆ ನೇಮಕ ಮಾಡುವ ವಿಷಯದಲ್ಲಿನ ಮೀಸಲಾತಿಗೆ ಸಂಬಂಧಿಸಿದಂತೆ ಈ ಆದೇಶವು ಪ್ರಾರಂಭವಾಗುವ ಮೊದಲು ಅಥವಾ ನಂತರ ಯಾವುದೇ ಕಾನೂನಿನ ಮೂಲಕ ಅಥವಾ ಅದರಡಿಯಲ್ಲಿ ರಾಜ್ಯ ಸರ್ಕಾರ ಅಥವಾ ಇತರ ಸಕ್ಷಮ ಪ್ರಾಧಿಕಾರವು ಮಾಡಿದ ಯಾವುದೇ ಉಪಬಂಧಗಳ ಕಾರ್ಯಾಚರಣೆಗೆ ಬಾಧಕವಾಗತಕ್ಕದ್ದಲ್ಲವೆಂದು ಈ ಮೂಲಕ ಘೋಷಿಸಲಾಗಿದೆ.

12. ಕೆಲವು ನೇಮಕಾತಿಗಳು ಮತ್ತು ಬಡ್ಡಿಗಳು ತಾತ್ಕಾಲಿಕವಾಗಿರುವುದು.- ದಿನಾಂಕ 1-1-2013 ರಂದು ಮಾಡಲಾದ ಸಂವಿಧಾನದ 371ಜೆ ತಿದ್ದುಪಡಿಯ ನಂತರ ಮತ್ತು ಈ ಆದೇಶ ಉಪಬಂಧಗಳ ಅಡಿಯಲ್ಲಿ ಯಾವುದೇ ಸ್ಥಳೀಯ ವೃಂದಗಳನ್ನು ವ್ಯವಸ್ಥೆಗೊಳಿಸುವ ಮೊದಲು ಅಥವಾ 3ನೇ ಕಂಡಿಕೆಯ ಉಪಬಂಧಕ್ಕೆ ಅನುಸಾರವಾಗಿ ಮಾಡಲಾದ ಯಾವುದೇ ಆದೇಶದ ಪ್ರಾರಂಭದ ನಂತರ ಮಾಡಲಾದ ಯಾವುದೇ ನೇಮಕಾತಿ ಅಥವಾ ಬಡ್ಡಿ, ಮತ್ತು ಈ ಆದೇಶ ಅಥವಾ 3ನೇ ಕಂಡಿಕೆಯ ಉಪಬಂಧಕ್ಕನುಸಾರವಾಗಿ ಮಾಡಲಾದ ಯಾವುದೇ ಆದೇಶದ ಅಡಿಯಲ್ಲಿ ಯಾವುದೇ ಸ್ಥಳೀಯ ವೃಂದವನ್ನು ರೂಪಿಸುವ ಮೊದಲು ಅಂಥ ವೃಂದಕ್ಕೆ ಸೇರಿಸಬೇಕಾಗಿರುವ ಯಾವುದೇ ಹುದ್ದೆಯು ತಾತ್ಕಾಲಿಕವಾಗಿರತಕ್ಕದ್ದು ಮತ್ತು ಅಂಥ ವ್ಯವಸ್ಥೆಯ ನಂತರ ಆರು ತಿಂಗಳ ಅವಧಿಯೊಳಗೆ, ಈ ಆದೇಶದ ಉಪಬಂಧಗಳಿಗನುಸಾರವಾಗಿ ಪರಿಶೀಲಿಸತಕ್ಕದ್ದು ಮತ್ತು ಮರು ಹೊಂದಾಣಿಕೆ ಮಾಡತಕ್ಕದ್ದು.

ವಿವರಣೆ: ಈ ಕಂಡಿಕೆಯ ಉದ್ದೇಶಕ್ಕಾಗಿ, ಯಾವುದೇ ಸ್ಥಳೀಯ ವೃಂದವನ್ನು 4ನೇ ಕಂಡಿಕೆಯ ಅಡಿಯಲ್ಲಿ ಅದಕ್ಕೆ ವ್ಯಕ್ತಿಗಳ ಹಂಚಿಕೆಯೊಂದಿಗೆ ವ್ಯವಸ್ಥೆ ಮಾಡಲಾಗಿದೆಯೆಂದು ಭಾವಿಸತಕ್ಕದ್ದು.

12ಎ. ವಿವಾದದ ತೀರ್ಮಾನಕ್ಕಾಗಿ ಸ್ಥಳೀಯ ನ್ಯಾಯಾಧಿಕರಣ ಪೀಠ :- ರಾಜ್ಯಪಾಲರು, ಈ ಆದೇಶದಿಂದಾಗಿ ಉದ್ಭವಿಸುವ ವಿವಾದಗಳನ್ನು ಇತ್ಯರ್ಥಗೊಳಿಸಲು, ಒಂದು ಅಥವಾ ಹೆಚ್ಚಿನ ಆಡಳಿತ ನ್ಯಾಯಾಧಿಕರಣದ ಸ್ಥಳೀಯ ಬೆಂಚುಗಳನ್ನು ಸ್ಥಾಪಿಸುವಂತೆ ಸಮುಚಿತ ಪ್ರಾಧಿಕಾರವನ್ನು ಕೋರತಕ್ಕದ್ದು, ಅಂಥ ನ್ಯಾಯಾಲಯದ ಆದೇಶವು ಅಂತಿಮವಾಗಿರತಕ್ಕದ್ದು.

ಅಧ್ಯಾಯ-II

13. ರಾಜ್ಯ ಮಟ್ಟದ ಕಚೇರಿಗಳು ಅಥವಾ ಸಂಸ್ಥೆಗಳು ಅಥವಾ ಅಪೆಕ್ಸ್ ಸಂಸ್ಥೆಗಳು.- ಕರ್ನಾಟಕ ಒಟ್ಟು ಜನಸಂಖ್ಯೆಯಲ್ಲಿ ಆ ಪ್ರದೇಶದ ಶೇಕಡಾವಾರು ಜನಸಂಖ್ಯೆಯನ್ನು ಪ್ರತಿನಿಧಿಸುವ ಈ ಮುಂದಿನ ರಾಜ್ಯ ಮಟ್ಟದ ಕಚೇರಿಗಳು ಅಥವಾ ರಾಜ್ಯ ಮಟ್ಟದ ಸಂಸ್ಥೆಗಳು ಅಥವಾ ಅಪೆಕ್ಸ್ ಸಂಸ್ಥೆಗಳಲ್ಲಿನ ಎಲ್ಲಾ ಇಲಾಖೆಗಳು, ನಿಕಾಯ ಅಥವಾ ಸಂಘಟನೆಯಲ್ಲಿನ ಶೇಕಡಾ ಎಂಟು ಹುದ್ದೆಗಳನ್ನು ಮತ್ತು ಗ್ರೂಪ್ ಎ (ಕಿರಿಯ ಶ್ರೇಣಿ) ಮಟ್ಟಗಳ ವರೆಗಿನ ಹುದ್ದೆಗಳನ್ನು ಆ ಪ್ರದೇಶದ ಸ್ಥಳೀಯ ವ್ಯಕ್ತಿಗಳಿಗಾಗಿ ಮೀಸಲಿಡತಕ್ಕದ್ದು, ಎಂದರೆ:-

(ಎ) ರಾಜ್ಯ ಸರ್ಕಾರದ ಸಚಿವಾಲಯ

(ಬಿ) ವಿಧಾನಸಭೆಯ ಸಚಿವಾಲಯ

(ಸಿ) ವಿಧಾನಪರಿಷತ್ತಿನ ಸಚಿವಾಲಯ

(ಡಿ) ಕರ್ನಾಟಕ ಉಚ್ಚ ನ್ಯಾಯಾಲಯ: ಸಂವಿಧಾನದ 229ನೇ ಅನುಚ್ಛೇದದ ಅನುಸಾರವಾಗಿ ನೇಮಕವಾದ ಅಧಿಕಾರಿಗಳು ಮತ್ತು ನೌಕರರು

(ಇ) ಕರ್ನಾಟಕ ಲೋಕಸೇವಾ ಆಯೋಗ

(ಎಫ್) ಇಲಾಖಾ ಮುಖ್ಯಸ್ಥರ ಒಂದು ಕಚೇರಿ

(ಜಿ) ಒಂದು ವಿಶೇಷ ಕಚೇರಿ ಅಥವಾ ಕಾರ್ಯಸಂಸ್ಥೆ

(ಎಚ್) ಯಾವುದೇ ರಾಜ್ಯ ಮಟ್ಟದ ಕಚೇರಿ ಅಥವಾ ಸಂಸ್ಥೆ

(ಐ) ಆ ಪ್ರದೇಶದ ಹೊರಗಿನ ಎಲ್ಲಾ ನಿಗಮಗಳು/ನಿಕಾಯಗಳು

(ಜೆ) ರಾಜ್ಯದ ರಾಜಧಾನಿಯಾದ ಬೆಂಗಳೂರಿನಲ್ಲಿ ಸೇವೆ ಸಲ್ಲಿಸುತ್ತಿರುವ ಬೆಂಗಳೂರು

ಅಭಿವೃದ್ಧಿ ಪ್ರಾಧಿಕಾರ/ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ/ಸದೃಶ ಸಂಸ್ಥೆಗಳು.

(ಕೆ) ಎಲ್ಲಾ ಮೇಲೆ ಹೇಳಿದ ಸಂಸ್ಥೆಗಳಿಗೆ ಸದೃಶವಾದ ಉದ್ದೇಶಗಳನ್ನು ಈಡೇರಿಸುವುದಕ್ಕಾಗಿ ನಂತರದ ದಿನಾಂಕದಂದು ಸೃಜಿಸಬಹುದಾದ ಯಾವುದೇ ಇತರ ಹೊಸ ಕಚೇರಿ ಅಥವಾ ರಾಜ್ಯ ಸರ್ಕಾರವು ಅಧಿಸೂಚಿಸಬಹುದಾದ ಅಂಥ ಇತರ ಕಚೇರಿ ಅಥವಾ ನಿಕಾಯ.

(ಎಲ್) ರಾಜ್ಯದಲ್ಲಿರುವ ಎಲ್ಲಾ ಕರ್ನಾಟಕ ರಾಜ್ಯ ಸರ್ಕಾರಿ ಅನುದಾನಿತ ವಿಶ್ವವಿದ್ಯಾನಿಲಯಗಳು.

13ಎ. ರಾಜ್ಯ ಮಟ್ಟದ ಕಚೇರಿಗಳನ್ನು ಸ್ಥಳಾಂತರಿಸುವುದು.- ಆ ಪ್ರದೇಶದಲ್ಲಿನ ಹುದ್ದೆಗಳ ಸಂಖ್ಯೆಯು ಆ ಪ್ರದೇಶದ ಜನಸಂಖ್ಯೆಗೆ ಪ್ರಮಾಣಾನುಸಾರವಾಗಿರುವಂತೆ, ಸರ್ಕಾರದ ಕೆಲವು ರಾಜ್ಯ ಮಟ್ಟದ ಕಚೇರಿಗಳು ಮತ್ತು ಸರ್ಕಾರದ ನಿಯಂತ್ರಣದಲ್ಲಿರುವ ನಿಕಾಯಗಳು ಮತ್ತು ಸಂಸ್ಥೆಗಳನ್ನು ಆ ಪ್ರದೇಶಕ್ಕೆ ಸ್ಥಳಾಂತರಿಸಲು, ರಾಜ್ಯಪಾಲರು ರಾಜ್ಯ ಸರ್ಕಾರವನ್ನು ಕೋರಬಹುದು.

13ಬಿ. ವಯಸ್ಸಿನ ವಿನಾಯಿತಿ ಮತ್ತು ಕೃಪಾಂಕಗಳು.- (ಎ) ಸ್ಥಳೀಯ ಉದ್ಯೋಗದಲ್ಲಿ ಸ್ಥಳೀಯ ವ್ಯಕ್ತಿಗಾಗಿ ಉದ್ಯೋಗ ಷರತ್ತಿನಲ್ಲಿ ವಯಸ್ಸಿಗಾಗಿ ಅಥವಾ ಯಾವುದೇ ಇತರ ವಿನಾಯಿತಿಯನ್ನು ರಾಜ್ಯಪಾಲರು ಆದೇಶದ ಮೂಲಕ ಕಲ್ಪಿಸಬಹುದು.

(ಬಿ) ಇಡೀ ಕರ್ನಾಟಕ ರಾಜ್ಯದಲ್ಲಿ ಉದ್ಯೋಗದಲ್ಲಿ ಸ್ಥಳೀಯ ವ್ಯಕ್ತಿಗೆ ಕೃಪಾಂಕಗಳು ಅಥವಾ ಇತರ ರಿಯಾಯಿತಿಗಳನ್ನು ಆದೇಶದ ಮೂಲಕ ರಾಜ್ಯಪಾಲರು ಕಲ್ಪಿಸಬಹುದು.

13ನಿ. ಸ್ಥಳೀಯ ಅಭ್ಯರ್ಥಿಗಳ ಹಕ್ಕಿನ ರಕ್ಷಣೆ ಮತ್ತು ಪ್ರವರ್ತನೆ :- 1.1.2013ಕ್ಕೆ ಮುಂಚೆ ಹತ್ತು ವರ್ಷಗಳಿಗಿಂತ ಹೆಚ್ಚಾಗಿ ಸರ್ಕಾರದಲ್ಲಿ ದಿನಗೂಲಿ ಅಥವಾ ಗುತ್ತಿಗೆ ಆಧಾರದ ಮೇಲೆ ಕಾರ್ಯನಿರ್ವಹಿಸಿರುವ ಮತ್ತು ನಿಯಮಿಸಲಾದ ಷರತ್ತುಗಳನ್ನು ಪೂರೈಸಿರುವ ಮತ್ತು ಸರ್ಕಾರದಿಂದ ಸ್ಥಳೀಯ ಆಧಾರದ ಮೇಲೆ ನೇಮಕಾತಿ ಹೊಂದಿದ ಸ್ಥಳೀಯ ಅಭ್ಯರ್ಥಿಗಳಿಗೆ ನೇಮಕಾತಿಯಲ್ಲಿ ಮತ್ತು ಸರ್ಕಾರವು ನಿಯಮಿಸಬಹುದಾದ ಇತರ ಪ್ರಯೋಜನಗಳಲ್ಲಿ ಕೆಲವು ರಿಯಾಯಿತಿಗಳನ್ನು ನೀಡಬಹುದು.

ಹೆಚ್.ಆರ್. ಭಾರದ್ವಾಜ್,

ಕರ್ನಾಟಕ ರಾಜ್ಯಪಾಲರು

ಕರ್ನಾಟಕದ ರಾಜ್ಯಪಾಲರ ಆದೇಶಾನುಸಾರ ಮತ್ತು
ಅವರ ಹೆಸರಿನಲ್ಲಿ,

Mumbai 17.01.2014

(ಕೆ.ಎಲ್.ಲೋಕನಾಥ)

ಸರ್ಕಾರದ ಜಂಟಿ ಕಾರ್ಯದರ್ಶಿ,

(ಹೈದ್ರಾಬಾದ್-ಕರ್ನಾಟಕ ವಿಶೇಷ ಕೋಶ)

ಸಿಅಸುಇ.

ಇವರಿಗೆ:

ಸಂಕಲನಕಾರರು, ಕರ್ನಾಟಕ ರಾಜ್ಯಪತ್ರ, ಸರ್ಕಾರಿ ಕೇಂದ್ರ ಮುದ್ರಣಾಲಯ (2ನೇ ಘಟಕ), ಆರ್.ವಿ. ಕಾಲೇಜ್ ಪೋಸ್ಟ್, ಮೈಸೂರು ರಸ್ತೆ, ಬೆಂಗಳೂರು-560 059 - ಸದರಿ ಅಧಿಸೂಚನೆಯನ್ನು ತಕ್ಷಣವೇ ವಿಶೇಷ ರಾಜ್ಯ ಪತ್ರಿಕೆ VIAರಲ್ಲಿ ಪ್ರಕಟಿಸಲು ಹಾಗೂ 3000 ಪ್ರತಿಗಳನ್ನು ಒದಗಿಸಲು.

ಪ್ರತಿ:

1. ಘನತೆವತ್ತ ರಾಷ್ಟ್ರಪತಿಗಳ ಕಾರ್ಯದರ್ಶಿಗಳು, ರಾಷ್ಟ್ರಪತಿ ಭವನ, ನವ ದೆಹಲಿ-110 001.
2. ಘನತೆವತ್ತ ರಾಜ್ಯಪಾಲರ ಕಾರ್ಯದರ್ಶಿಗಳು, ರಾಜಭವನ, ಬೆಂಗಳೂರು.
3. ಕಾರ್ಯದರ್ಶಿಗಳು, ಭಾರತ ಸರ್ಕಾರ, ಗೃಹ ಮಂತ್ರಾಲಯ, ಎನ್‌ಡಿಸಿಸಿ-2ನೇ ಕಟ್ಟಡ, ಜೈಸಿಂಹ ರಸ್ತೆ, ನವ ದೆಹಲಿ-110 001.
4. ಕಾರ್ಯದರ್ಶಿಗಳು, ಭಾರತ ಸರ್ಕಾರ, ಕಾನೂನು ಮತ್ತು ನ್ಯಾಯ ಇಲಾಖೆ, ನವ ದೆಹಲಿ-110 001.
5. ಮಾನ್ಯ ಮುಖ್ಯಮಂತ್ರಿಗಳ ಪ್ರಧಾನ ಕಾರ್ಯದರ್ಶಿಗಳು.
6. ಮಾನ್ಯ ಅಧ್ಯಕ್ಷರು, ಸಚಿವ ಸಂಪುಟದ ಉಪ ಸಮಿತಿ ಹಾಗೂ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಆಪ್ತ ಕಾರ್ಯದರ್ಶಿ.
7. ಹೆಚ್ಚುವರಿ ಪ್ರತಿ / ಶಾಖಾ ರಕ್ಷಾ ಕಡತ.